

ग्राम विकास विभागांतर्गत जिल्हा परिषद
कामवाटप समितीच्या अध्यक्षपदात बदल
करण्याबाबत.

महाराष्ट्र शासन
ग्राम विकास व जलसंधारण विभाग,
शासन निर्णय क्र.ग्रासयो२०११/प्र.क्र.२६/यो.९
मंत्रालय, मुंबई - ४०० ०३२
दिनांक : ११ एप्रिल, २०११

वाचा : शासनाचा समक्रमांकाचा दि. ८.५.२००७ चा शासन निर्णय.

प्रस्तावना :


संदर्भाधीन दि.८ मे २००७ च्या शासन निर्णयान्वये ग्रामविकास विभागांसाठी सहकारी मजूर संस्था, सुशिक्षित बेरोजगार अभियंता यांचे नोंदणीकरण सवलती व कामवाटप समितीची रचना व कार्यपद्धती याबाबत सूचना प्रसृत केल्या आहेत. सदर शासन निर्णयान्वये कामवाटप समितीची रचना विहीत करण्यात आली असून सदर कामवाटप समितीच्या अध्यक्षपदी संबंधित प्रादेशिक विभागाचे अधीक्षक अभियंता यांना नियुक्त करण्यात आले आहे. सदर कामवाटप समितीची बैठक प्रत्येक महिन्याच्या पहिल्या आठवड्यात घेण्याबाबत निर्देश आहेत. प्रधानमंत्री ग्राम सडक योजनेचे अधीक्षक अभियंता हे प्रादेशिक/महसूल विभाग निहाय कार्यरत असतात. त्यामुळे त्यांना त्यांच्या आधिपत्याखलील ६ ते ७ जिल्ह्यांच्या कामवाटप समितीच्या बैठकांना ६-७ दिवस उपस्थित राहणे व त्यासोबतच प्रधानमंत्री ग्राम सडक योजनेतील कामांचे तपासणी दौरे कार्यान्वित करताना निश्चितपणे गैरसोय होते. असे शासनाच्या निदर्शनास आले आहे. या संदर्भात महाराष्ट्रातील सर्व जिल्हा परिषदेच्या अध्यक्षांची राज्यस्तरीय बैठक मा. मंत्री (ग्रामविकास) यांच्या अध्यक्षतेखाली दि.३० डिसेंबर २०१० रोजी ठाणे येथे संपन्न झाली. त्यावेळी सदर बैठकीत या मुद्याबाबत चर्चा झाली व कामवाटप समितीच्या अध्यक्षपदी अधीक्षक अभियंता (प्रधानमंत्री ग्राम सडक योजना) यांच्या ऐवजी अतिरीक्त मुख्य कार्यकारी अधिकारी (संबंधित) जिल्हा परिषद यांची नियुक्ती करण्याचा निर्णय घेणे योग्य होईल, अशी जिल्हा परिषद अध्यक्षांनी सूचना केली होती. या पार्श्वभूमीवर कामवाटप समितीच्या या सर्व बाबींवर सांगोपांग विचार करून शासनाने खालीलप्रमाणे निर्णय घेतला आहे.

शासन निर्णय:- ग्रामविकास व जलसंधारण विभागाच्या अधिपत्याखाली जिल्हा स्तरावर जिल्हा परिषद कामवाटप समिती, दि. ८ मे २००७ च्या शासन निर्णयान्वये गठीत करण्यात आली आहे व

या समितीच्या अध्यक्षपदी संबंधित विभागाचे "अधीक्षक अभियंता (प्रधानमंत्री ग्राम सडक योजना)" यांची नियुक्ती करण्यात आली होती. त्या ऐवजी आता सदर कामवाटप समितीवर संबंधित जिल्ह्याचे "अतिरीक्त मुख्य कार्यकारी अधिकारी" यांची अध्यक्ष म्हणून नियुक्ती करण्यात येत आहे. समितीचे अन्य सदस्य पूर्वी प्रमाणेच राहतील.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक संकेतांक क्रमांक २०११०४१११३४८५९००१ असा आहे.

महाराष्ट्राचे राज्यपाल यांचे आदेशानुसार व नांवाने,



(दि.ग.मोरे)

उप सचिव, महाराष्ट्र शासन

प्रत,

१. मा.अध्यक्ष, जिल्हा परिषद,(सर्व)
२. सर्व मंत्रालयीन विभाग
३. विभागीय आयुक्त, विभागीय आयुक्त कार्यालय (सर्व)
४. महालेखापाल, महाराष्ट्र (लेखा परिक्षा), मुंबई.
५. महालेखापाल, महाराष्ट्र (लेखा परिक्षा), नागपूर.
६. मुख्य कार्यकारी अधिकारी, जिल्हा परिषद, (सर्व)
७. कार्यकारी अभियंता (बां.), जिल्हा परिषद, (सर्व)
८. मुख्य लेखा व वित्त अधिकारी, जिल्हा परिषद (सर्व)
९. मुख्य लेखा परिक्षक, स्थानिक निधी लेखा, मुंबई
१०. उप मुख्य लेखा परिक्षक स्थानिक निधी लेखा, (वरिष्ठ) (सर्व)
११. सर्व सह/उप सचिव, ग्राम विकास व जलसंधारण विभाग, मंत्रालय, मुंबई.
१२. सर्व कार्यासन अधिकारी,ग्राम विकास व जलसंधारण विभाग, मंत्रालय, मुंबई.
१३. निवड नस्ती कार्यासन क्र. योजना-९,ग्राम विकास व जलसंधारण विभाग, मंत्रालय, मुंबई.